

23-10-2018

උදෑසන මුරලි

මිම ශාන්ති

බාජදාදා

මඩුබන්

සාරය: සුමිහිරි දරුවනි, පියාගේ ස්මරණයේ සිටිමින් වැඩි වැඩියෙන් පාරිශුද්ධ වුණු තරමට, ඔබගේ පාරලෝකික මවගෙන් හා පියාගෙන් ඔබට ආශීර්වාද හිමිවනු ඇත. එම ආශීර්වාද ලැබීමෙන් ඔබ අඛණ්ඩ සතුටට පත්වනු ඇත.

ප්‍රශ්නය: වැරදි ක්‍රියා කිරීමෙන් ඔබලාව වලක්වා ගැනීම සඳහා පියා විසින් දරුවන් වන ඔබට දෙනු ලබන උපදේශය කුමක්ද?

පිළිතුර: බාබා මෙන්න මෙසේ උපදෙස් දෙනවා දරුවනි, ඔබ ළඟ ඇති සෑම ධනයක්ම, වස්තුවක්ම ඔබ ළඟම තබා ගන්න. නමුත් භාරකරුවෙක් වශයෙන් වාසය කරන්න. අහෝ දෙවියනි, මේ සෑම දෙයක්ම ඔබගේයි! කියා ඔබ වරක් කිව්වා. දෙවියන් ඔබට දරුවෙක් ලබා දුන්නා. ඔහු ඔබට ධනය දුන්නා. දැන් ඉතින් ඔහු කියන්නේ ඔබගේ සිහිය ඒ සෑම දෙයකින්ම ඉවත් කර ගෙන භාරකරුවෙක් වශයෙන් වාසය කරන්න කියලයි. ශ්‍රීමත් අනුගමනය කරන්න. එවිට ඔබ අතින් කිසිම වැරදි දෙයක් සිදු නොවනු ඇත. ඔබ උසස් වනු ඇත.

ගීතය: මවගෙන් හා පියාගෙන් ආශීර්වාද ලබා ගන්න...

මිම ශාන්ති. තවත් කෙනෙක්ට පහදා දෙන ආකාරය තමන් දන්නේ නැහැ, තමන්ට වචන කටට එන්නේ නැහැ කියා කියනා, මධ්‍යස්ථාන වල සිටිනා ගුරුවරුන්ටයි අද බාබා කතා කරන්නේ. පින්තූර භාවිත කරනවානම්, පැහැදිලි කිරීම ඉතාමත් පහසුයි. කුඩා දරුවන්ට යමක් පැහැදිලි කර කියා දෙන විට පින්තූර පාවිච්චි කළ යුතු වෙනවා නේද? කෙනෙක් ඇවිත් වාඩිවුණු සැණෙකින්ම මුරලිය පටන් ගන්නේ නැහැ. තමාගේ ගැඹුරින්ම ඔවුන්ට කරුණු අවබෝධ කර කියා දිය යුතුයි. දරුවන් ගීතයට ඇහුම්කන් දුන්නා. ඔබ තමයි මව හා පියා කියමින් ඔබ සෑම විටම සිහි කරන්නේ පාරලෝකික මව හා පියායි. ඔහු තමයි ලෝකය නිර්මාණය කළ කෙනා. මව හා පියා අභිවාර්යෙන්ම දිව්‍යලෝකය නිර්මාණය කරනවා. සත් යුගයේදී දරුවන් දිව්‍යලෝක වැසියන් වශයෙන් සිටිනවා. මෙහි සිටිනා මව්වරුන් හා පියවරුන් සිටින්නේ අපායේයි. ඉතින්, ඔවුන්ගෙන් සෑදෙන දරුවනුත් අපායේ වැසියන්ම වෙනවා. ගීතයේ කියන්නේ මවගෙන් හා පියාගෙන් ආශීර්වාද ගන්න කියලයි. අද දවසේ සිටිනා මව්වරුන් පියවරුන් ආශීර්වාද දෙන්නේ නැහැයි කියා ඔබ දන්නවා. මේ මව හා පියා කල්ප බාගයකටම පවත්නා විදියේ ආශීර්වාද ඔබට ලබා දෙනවා. කල්ප බාගයකට පසුව ඔබ නැවතත් ශාප ලත් අය බවට පත් වෙනවා. ඔවුන් අපිරිසිදු වී ඔවුන්ගේ දරුවනුත් අපිරිසිදු කරවනවා. එය ආශීර්වාදයක් වශයෙන් සලකන්නේ නැහැ. නොනවත්වාම ශාප කිරීමෙන් භාරතයේ මිනිස්සු ශාප ලත් අය බවට පත් වෙලා. එහි සෑහෙන දුකක් තිබෙනවා. මෙන්න මේ නිසා තමයි ඔවුන් මව හා පියාව සිහි කරන්නේ. දැන් ඒ මව හා පියා ආශීර්වාද දෙනවා. ඔහු ඔබට උගන්වා ඔබව අපිරිසිදු තත්ත්වයෙන් පිරිසිදු කරවනවා. මෙහි ඇත්තේ යක්ෂ සමාජයකි, රාවණගේ රාජ්‍යයයි. නමුත් එහි ඇත්තේ, දේවතා සමාජයයි, රාමාගේ සමාජයයි. රාවණගේ උපත සිදුවන්නේ භාරතයේදීයි. රාමා කියා ඔබ හඳුන්වන ශිව බාබාත් උපත ලබන්නේ භාරතයේයි. ඔබ පාපයේ මාර්ගය වෙතට ගිය කල, භාරතය තුළ රාවණගේ රාජ්‍යය ඇරඹෙනවා. ඉතින්, උත්තරීතර පියා වන උත්තරීතර ජීවය, රාමා පැමිණ අපිරිසිදු ලෝකය පාරිශුද්ධ කරවනවා. රාවණ පැමිණ විට මිනිස්සු අපිරිසිදු වෙනවා. රාමාත් ගියා, රාවනුත් ගියා, මුළු පවුලම ගියා කියා ගීතයක් තිබෙනවා. රාමාගේ පවුල ඉතාමත් කුඩා පවුලක්. අන් සෑම ආගමක්ම අවසන් වී යනවා ඒ සෑම දෙයක්ම විනාශ වෙලා යනවා බ්‍රහ්මින්වරුන් බවට පත්ව ඇති ඔබලා පමණයි ස්වර්ණමය යුගයට මාරු කර යවන්නේ. ඉතින්, ඔබට දැන් ඔබගේ මවගෙන් හා පියාගෙන් ආශීර්වාද ලැබෙනවා. මව හා පියා ඔබව දිව්‍යලෝකයේ පාලකවරුන් බවට පත් කරවනවා. එහි සතුට හැරෙන්න වෙන කිසිවක් නැහැ. මේ කාලයේදී, කලී යුගයේ ඇත්තේ දුකමයි. ඉතින් සෑම ධර්මයක්ම අසතුටින් සිටින්නේ. දැන් කලී යුගයෙන් පසුව, ස්වර්ණමය යුගය පැමිණෙනවා. කලී යුගයේ මිනිස්සු රාශියක් සිටිනවා. ස්වර්ණමය යුගය තුළ එපමණ මිනිසුන් ප්‍රමාණයක් සිටිනා එකක් නැහැ. කොහොමනමුත්, බ්‍රහ්මින්වරුන් කොපමණ පිරිසක් සිටිනවා ද, එතරම් ප්‍රමාණයක දේවතාවරුන් පිරිසක් ද සිටිනු ඇත. ඔවුන්ගේ ගණන රිදී යුගයේ අවසානය තෙක්ම ටිකෙන් ටික වර්ධනය වනු ඇත. ක්‍රි. පූ. 3 වන සියවසේ දී පමණ ස්වර්ණමය යුගයක් තිබුණා කියා මිනිස්සු කියනවා. ක්‍රිස්තු පූර්ව හා ක්‍රිස්තු අපර කියා තිබෙනවා. ස්වර්ණමය යුගයේ ඇත්තේ එකම එක ධර්මයක් හා එකම එක රාජ්‍යයකි. එහි සිටින්නේ මිනිසුන් ටික දෙනෙකි. භාරතය

පමණයි තිබෙන්නේ. වෙන කිසිම ධර්මයක් තිබෙනා එකක් නැහැ. සූර්ය වංශය පමණයි වන්ද වංශය එහිදී නැහැ. සූර්ය වංශය දෙවි දේවතාවරුන් වශයෙන් හැඳින්විය හැකියි. මන්ද, ඔවුන් පරිපූර්ණයි. පාරිශුද්ධකරු වන්නේ එකම එක උත්තරීතර පියා, උත්තරීතර ජීවය පමණක් බව දරුවන් වන ඔබලා දන්නවා. ඔහු බ්‍රහ්මා මාර්ගයෙන් ස්ථාපනය කරගෙන යනවා. ඔබ දැන් ඉගෙන ගන්නවා. දේවතාවරුන්ගේ රාජ්‍යය තිබුණු කල, වෙන කිසිම ධර්මයක් තිබුණේ නැහැ. කල්ප බාගයකට පසුව, ව්‍යාප්තිය ආරම්භ වෙනවා. ජීව දිගටම ඉහළ සිට පහළට පැමිණෙනවා. වංශ මාරු වෙනවා. මිනිසුන් ගණන දිගින් දිගටම වැඩිවෙන්න පටන් ගන්නවා. ස්වර්ණමය යුගයේ 900,000කුත් පසුව මිලියන ගණනකුත් බිහි වී පසුව එම ගණන දිගින් දිගටම වැඩිවෙන්න පටන් ගනීවි. ස්වර්ණමය යුගයේදී භාරතය උසස් රටක් වශයෙන් තිබුණා, දැන් එය දුෂිත වෙලා. සෑම ධර්මයක්ම උසස් වන්නේ නැහැ. මිනිස්සු රාශියක් සිටිනවා. මෙහිදීත්, දුෂිත තත්ත්වයෙන් උසස් වීමට සෑහෙන වෙහෙසක් දැරීමට සිදු වෙනවා. ක්‍රම ක්‍රමයෙන් උසස් වීමෙන් අනතුරුව, මිනිස්සු පාපයට වැටී දුෂිත වෙනවා. පියා කියනවා මම පැමිණ සිටින්නේ අවලස්සන ඔබව ලස්සන කරවීමටයි. ඔබ එන්න එන්නම වැටෙනවා. අසීමිත පියා සෑම දෙයක්ම ඔබට කෙලින්ම කියනවා. ඔහු කියනවා ඔබ වංශයේ නම අපහාසයට ලක් කරන්නත් බවට පත් වෙනවා කියලා. ඔබ ඔබගේ මුහුණ කැන කර ගන්නවා. ඔබලා ලස්සන වන්නේ නැතිද? කල්ප බාගයක් පුරා ඔබ උසස්ව සිටියා. පසුව ඔබගේ කලාවන් එන්න එන්නම අඩුවෙන්න පටන් ගත්තා. කලී යුගයේ අවසානය වන විට, කලාවන් සම්පූර්ණයෙන්ම අවසන් වෙලා. ස්වර්ණමය යුගයේදී තිබුණේ එකම එක භාරතයයි. දැන් ආගම් ගණනාවක් තිබෙනවා. පියා පැමිණ නැවතත් වතාවක් උසස් ස්වර්ණමය යුගයේ ලෝකය ස්ථාපනය කරනවා. ඔබත් උසස් විය යුතුයි. ඔබව උසස් කරවන්නේ කවුද? පියා දුප්පතුන්ගේ ස්වාමියායි. මෙය මුදල් සම්බන්ධයෙන් වූ කාරණාවක් නොවෙයි. ඔබ උසස් වීමට අසීමිත පියා ළඟට පැමිණෙන නමුත්, මිනිස්සු අසන්නේ ඇයි ඔබ එහි යන්නේ? ඔවුන් නොයෙකුත් බාධක එල්ල කරනවා. රුද්‍රාගේ මෙම දැනුම නම් වූ යාගයට බාධක රාශියක් එල්ල වන බව ඔබ දන්නවා. අභිංසක අය රාශියක් පහරකෑම් වලට ලක් වෙනවා. ඇතැම් කාන්තාවන් පවා බොහෝ ප්‍රශ්න කරදර ඇති කරවනවා. ඔවුන් විවාහ වෙන්නේ පාපය වෙනුවෙනුයි. පියා දැන් ඔබව රාගය නම් වූ ගින්නෙන් මුදවාගෙන දැනුම නම් වූ සෑය මත ඉන්දවනවා. මෙය උපතක් උපතක් පාසා සිදුවන කොන්ත්‍රාත්තුවකි. මේ කාලයේදී, දැන් මේ ඇත්තේ රාවණගේ රාජ්‍යයයි. ආණ්ඩුවත් උත්සව රාශියක් පවත්වනවා. ඔවුන් රාවණව පුළුස්සනවා, ඔවුන් ඒ සෙල්ලම් බලන්න යනවා. මේ රාවණ පැමිණියේ කොහි සිටින්ද? රාවණ පැමිණ දැන් වසර 2500ක් ගත වෙනවා. රාවණ දැන් සෑම කෙනෙක්වම දුකින් පිරි කුටියේ ඉන්දවලා. සෑම කෙනෙක්ම දැන් සම්පූර්ණයෙන්ම අසතුටට පත්වෙලා. රාමාගේ රාජ්‍යයේදී, සෑම කෙනෙක්ම සිටින්නේ සම්පූර්ණ සතුටිනුයි. දැන් මේ ඇත්තේ කලී යුගයේ අවසානයයි. විනාශය අත ළඟයි. මිනිස්සු මිලියන ගණන් මැරෙන්න යනවා නම්, යුද්ධයක් අනිවාර්යෙන්ම ඇතිවෙව් නේද? සෑම කෙනෙක්ම අබ ඇට වගේ පොඩි වී යාවි. ඒවා සඳහා සියල්ල සූදානම් වෙමින් පවතින්නේ කෙසේද කියා ඔබට දැකබලා ගත හැකියි. පියා දිව්‍යලෝකය ස්ථාපනය කරනවා. වෙන කිසිම කෙනෙක්ට මෙම දැනුම දෙන්න බැහැ. මෙම දැනුම දී ඔබව අපිරිසිදු තත්ත්වයෙන් පාරිශුද්ධ කරවන්නේ පියා පමණයි. ඔබට මුක්තිය ලබා දෙන්නේ එකම එක පියා පමණයි. ස්වර්ණමය යුගයේ දී මුක්තිය තිබෙනවා. එහිදී කිසිම ගුරු කෙනෙකුගේ අවශ්‍යතාවයක් නැහැ. මෙම දැනුම මගින් ඔබ දැන් ත්‍රිකාල්දර්ශී වෙනවා. ස්වර්ණමය යුගයේදී ලක්ෂ්මී හා නාරායන්ට මෙම දැනුම කොහෙත්ම තිබෙනා එකක් නැහැ. ඉතින් එසේනම්, මෙම දැනුම කාලාන්තරයක් තිස්සේ පැවත ආ එකක් කියා කියන්නේ කෙසේද? දැන් මේ ඇත්තේ කලී යුගයේ අවසානයයි. පියා කියනවා මා සිහි කරන්න! දිව්‍යලෝකයේ අධිරාජ්‍යය ස්ථාපනය කරනා පියාව සිහි කරන්න. එමෙන්ම, එම උරුමයත් සිහි කරන්න. ඔබ අනිවාර්යෙන්ම පාරිශුද්ධව සිටිය යුතුයි. එය පිරිසිදු ලෝකය වන අතර මෙය අපිරිසිදු ලෝකයයි. කාන්ස්, ජරසන්හා, නිර්නායකාභ්‍යාප වැනි අය පාරිශුද්ධ ලෝකයේ නැහැ. මිනිස්සු කලී යුගයේ දේවල් සත් යුගයට හරවාගෙන. ශිව බාබා පැමිණ තිබෙන්නේ කලී යුගයේ අවසානයේදීයි. අද දින ශිව බාබා පැමිණ සිටිනවා. හෙට ශ්‍රී ක්‍රිෂ්ණා ඒවි. ඉතින් ඔවුන් ශිව බාබාගේ හා ශ්‍රී ක්‍රිෂ්ණාගේ වර්ත එකිනෙකට පටලවාගෙන. ශිව බාබා කියනවා ශ්‍රී ක්‍රිෂ්ණා ජීවය මාගෙන් ඉගෙනගෙන එම තත්ත්වය ලබා ගන්නවා. පසුව වැරදීමකින් ඔවුන් ක්‍රිෂ්ණාගේ නම එතනට යොදලා. මෙම වැරද්ද නැවත නැවතත් සිදුවෙව්. මිනිස්සු දුෂිත වුණු විට පමණයි පියා පැමිණ ඔවුන්ව උසස් කරවන්නේ. සම්පූර්ණ උපත් 84ම අරගෙන පසුව දුෂිත වන්නේ උසස් අය පමණයි. මෙම නාටක චක්‍රයේ පින්තූරය ගෙන පැහැදිලි කිරීම ඉතාමත් පහසුයි. කල්ප වෘක්ෂය පින්තූරයෙන් පෙන්වා තිබෙනවා ගස පාමුල ඉඳගෙන ඔබ රාජයෝගාවේ තපස්සාව කරනවා, ඉහළ, ලක්ෂ්මී නාරායන්ගේ රාජ්‍යය තිබෙනවා. ඔබ දැන් ගසේ කඳ පාමුල ඉඳගෙන පදනම දමමින් සිටිනවා. සූර්ය වාංශිකයින් පසුව පාරාදීසය වෙත යාවි කියා ඔබ දන්නවා. රාමාගේ

රාජ්‍යය පාරාදීපය වශයෙන් හඳුන්වන්නේ නැහැ. පාරාදීපය වන්නේ ක්‍රිෂ්ණාගේ රාජ්‍යයයි. බොහෝ පිරිසක් ඔබ ළඟට පැමිණෙව්. ප්‍රදර්ශන ආදියෙන් ඔබගේ නම ප්‍රසිද්ධියට ලක් වෙව්. එකිනෙකා පැමිණෙන ආකාරය දැක මහත් ව්‍යාප්තියක් සිදු වෙව්. පියා පැමිණ මේ සෑම දෙයක්ම පැහැදිලි කර කියා දෙනවා. පින්තූර ගෙන පැහැදිලි කිරීම ඉතාමත් පහසුයි. ස්වර්ණමය යුගයේ ස්ථාපනය සිදු කරන්නේ පියා පමණයි. ඔහු පැමිණෙන්නේ අපිරිසිදු ලෝකයටයි. ඔහු අවලස්සන අයව ලස්සන කරවනවා. ඔබ වංශයේ කොටසක්, එමෙන්ම, ක්‍රිෂ්ණාගේ රාජ්‍යයේ කොටසක්. පියා ඉතාමත් හොඳින් ඔබට සියල්ල පැහැදිලි කර කියා දෙනවා. අශාරීරික ශිව බාබා මෙහි ඉදගෙන ජීව වන ඔබට කියනවා මා සිහි කරන්න! මේ ආධ්‍යාත්මික වන්දනා ගමනයි. ඔහෝ ජීවයිනි, ඔබගේ සාම දේශය, මුක්ති දේශය සිහි කරන්න. ඔබට දිව්‍යලෝකයේ උරුමය ලැබෙනු ඇත. ඔබ දැන් සිටින්නේ සංගම යුගයේයි. පියා කියනවා මා හා ඔබගේ උරුමය සිහි කරන්න. ඔබ දිව්‍යලෝකය වෙතට පැමිණෙනු ඇත. කෙනෙක් වැඩි වැඩියෙන් ස්මරණයේ යෙදී ඉද පාරිශුද්ධත්වයට පත් වුණු තරමට, ඔහුට ලැබෙනා තත්ත්වය වඩ වඩාත් ඉහළ යනු ඇත. ඔබට ආශීර්වාද ගණනාවක් හිමි වේ. ඔබ ධනවත් වෙවා! ඔබට පුතෙක් ලැබෙවා! දීර්ඝායු වෙවා! දේවතාවරුන්ගේ ආයු කාලය ඉතාමත් දීර්ඝයි. තමන් දැන් මෙම ශරීරය අතහැර දමා ගොස් තවත් ශරීරයකට ඇතුළු වී කුඩා දරුවෙක් බවට පත්විය යුතුයි යන දර්ශනය ඔවුන්ට ලැබෙනවා. ඉතින් මෙය ඔබගේ සිහියට ඇතුළු විය යුතුයි. මම නම් වූ ජීවය මෙම පැරණි ශරීරය අතහැර දමා ගර්භාෂයකට ඇතුළු වෙමි. ඔබගේ අවසන් සිතිවිලි ඔබගේ ගමනාන්තය තීරණය කරනු ඇත. වයසට යනවා වෙනුවට ඇයි මම දරුවෙක් නොවන්නේ? ජීවයක් ශරීරයක සිටිනා විට නොයෙකුත් අපහසුතාවන් වලට ලක් වෙනවා. ජීවයක් ශරීරයෙන් වෙන් වුණු ගමන් ඔහුට කිසිම අපහසුතාවයක් දැනෙන්නේ නැහැ. ජීවයක් ශරීරයෙන් වෙන් වුණු ගමන් සියල්ල අවසන්. අපි දැන් නිවස බලා යා යුතුයි. බාබා අශාරීරික ලෝකයේ සිට අපව ආපසු ගෙන යාමට පැමිණෙනවා. මෙය දුකින් පිරි දේශයයි. අපි දැන් මුක්ති දේශය වෙත යා යුතුයි. පියා කියනවා මම සෑම කෙනෙක්වම මුක්ති දේශය වෙත ගෙන යනවා. සෑම ආගමකම අය මුක්ති දේශය වෙත යා යුතුයි. ඔවුන් මුක්ති දේශය වෙත යාමට උත්සාහ දරණවා. පියා කියනවා මා සිහි කරන්න, ඔබ මා වෙතට පැමිණෙනු ඇත. බාබාගේ සිහියෙන් ඉදගෙන කෑම කන්න, ඔබට ශක්තිය ලැබෙනු ඇත. අශාරීරික තත්ත්වයේ ඉදගෙන අබු පාරේ ඇවිදගෙන ගියොත් කිසිම වෙහෙසක් දැනෙනා එකක් නැහැ. බාබා දරුවන්ට ඒ දිනවල මෙය පුහුණු කෙරෙව්වා. ඔවුන්, මම ජීවයක් කිය කියා සිතුවා. ඉතාමත් සැහැල්ලුවෙන් ඔවුන් පාරේ පහළට ඇවිදගෙන ගියා, කිසිම වෙහෙසක් දැනුණේ නැහැ. ශරීරයකින් තොරව ජීව වන ඔබට එක් තත්පරයකින් බාබා ළඟට පැමිණිය හැකියි. ඔබ ශරීරය අතහැර, එක් තත්පරයකින් ගිහින් ලන්ඩන් වල ඇති ශරීරයකට ඇතුළු වෙනවා. ජීවය තරම් වේගවත් වෙන කිසිම දෙයක් නැහැ. ඉතින්, පියා දැන් කියනවා දරුවනි, මම ඔබ නැවත ගෙන යාමට පැමිණ සිටිමි. දැන් ඔබගේ බාබා වන, මා සිහි කරන්න. ඔබට දැන් පාරලෝකික පියාගෙන් අසීමිත ආශීර්වාද හිමි වෙනවා. පියා දරුවන් වන ඔබට ඉතාමත් උසස්ම උසස් වූ උපදෙස් ලබා දෙනවා. ඔබ සතුව ඇති ධනය සෞභාග්‍යය ඔබ ළඟම තබා ගත හැකියි. අහෝ දෙවියනි, මේ සෑම දෙයක්ම ඔබගේයි කිය කියා තමයි ඔබ සිටියේ. ඉතින් ඔහු ඔබට දරුවෙක් දුන්නා. ධනය ලබා දුන්නා, යස ඉසුරු ලබා දුන්නා. හොඳයි. දැන් ඔහු පැමිණ කියන්නේ ඒ සෑම දෙයකින්ම ඔබගේ සිහිය ඉවතට ගෙන භාරකරුවෙක් වශයෙන් වාසය කරන්න. ශ්‍රීමත් අනුගමනය කරන්න. ඔබ කුමන හෝ ආකාරයක වැරදි ක්‍රියාවක් කරනවා ද නැද්ද කියා පියා දැන ගනිව්. ශ්‍රීමත් අනුගමනය කිරීමෙන් පමණයි ඔබ උසස් වන්නේ. යක්ෂ දේ අනුගමනය කිරීමෙන්, ඔබ දුෂිත වෙලා. දුෂිත වීමට ඔබට කල්ප බාගයක්ම ගත වුණා. කලා 16කින්ම සම්පූර්ණව ඉඳ, කලා 14ක් ඇති කෙනෙක් බවට ඔබ පත්වෙනවා. පසුව, කලාවන් ටිකින් ටික අඩු වෙනවා එයට කාලයක් ගත වෙනවා. අව්වා.

සුමිහිරි, ආදරණීය, බොහෝ කාලයක් තිස්සේ නැති වී සිට දැන් හමු වුණු ඔය දරුවන්ව ඔබගේ මව, පියා, බාප්දාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. ඇවිදින ගමන්, නොයෙකුත් වැඩ වල නිරත වී සිටිනා ගමන් අශාරීරික තත්ත්වය පුහුණු කරන්න. එකම එක පියාගේ ස්මරණයේ ඉදිමින් ආහාර ගන්න.
2. මවගෙන් හා පියාගෙන් ආශීර්වාද ගන්න. භාරකරුවෙක් වශයෙන් වාසය කරන්න. කිසිම වැරදි ක්‍රියාවක් කරන්න එපා.

වරදානාය: ඔබ කර්ම න්‍යාය හඳුනා, දැනුමේ ප්‍රතිරූපක් වී, සෑම කර්ම බන්ධනයකින්ම නිදහස් වී, ඉදිරියට ගමන් කරන්නවා.

සමහර දරුවන් බලෙන් යමක් කරයි ඔවුන් සෑම දෙයක්ම අත්හරීයි, නැතහොත් සෑම දේකින්ම, ඔවුන්ගේ සිරුරු මගින් පවා ඉවතට පියවර තබයි. කෙසේවෙතත්, ඔවුන්ගේ සිත්වල කර්ම බන්ධන ඇති නිසා ඔවුන්ව ඇද ගනී. ඔවුන්ගේ බුද්ධිය නොකඩවා ඇදී එයි. මෙය විශාල බාධකයක් වෙයි. එමනිසා, ඔබට යම් කෙනෙකුගෙන් ඉවත් වීමට අවශ්‍ය නම්, ප්‍රථමයෙන් එය උපකරණ ජීවයගෙන් විමසා බලන්න, මන්ද, මෙය කර්ම න්‍යායේ කොටසකි. බලෙන් ඉවත් වීමෙන්, මනස නැවත නැවතත් ආපසු ඒ වෙතට ඇදී යයි. එබැවින්, දැනුමේ ප්‍රතිරූපක් බවට පත් වී, කර්ම න්‍යාය හඳුනාගෙන, එහි නිවැරදි භාවය ගැන විමසා බලන්න, එවිට ඔබ පහසුවෙන් සෑම කර්ම බන්ධනයකින්ම නිදහස් වෙයි.

පාඨය: ඔබගේ ආත්ම-අභිමාන ආසනයේ අසුන්ගෙන සිටින්න, එවිට මායා ඔබට යටත් වෙයි.

*** ඔම ශාන්ති ***